

>

Title: Need to develop Jalgaon in Maharashtra as a tourist place of national importance.

श्री ए.टी. नाना पाटील (जलगांव): जलगांव केला उत्पादक प्रदेश के नाते सभी को परिचित है। इसलिए यह विश्वविख्यात है, लेकिन हमारे यहां प्राचीन स्मारक, अवशेष और पुरातन मंदिर इस ऐतिहासिक कालखंड के साक्षीदार हैं, उन्हें भुलाया नहीं जा सकता। ऐसे प्राचीन स्मारकों की देखभाल और मरम्मत की समुचित सुविधा करनी होगी। इसके साथ ऐसे ऐतिहासिक महत्व के दुर्लभ संस्मारक हैं जिनके संरक्षण तथा प्रचार से यहां पर पर्यटन बढ़ाकर हम रोजगार को भी सृजित कर सकते हैं। इस मायने में जलगांव जिला को ऐतिहासिक और धार्मिक पर्यटन की दृष्टि से सरकार द्वारा चिन्हित करने की आवश्यकता है। अंतर्राष्ट्रीय स्तर पर यहां के ऐतिहासिक और धार्मिक पर्यटन की जानकारी विमान सेवा तथा सड़क सम्पर्क सुविधा अच्छी तरह उपलब्ध कराना सरकार का दायित्व है। सरकार अगर इस मामले में कदम उठाती है तो यहां पर पर्यटन का रोजगार बड़े पैमाने पर उपलब्ध किया जा सकता है। पर्यटन के विकास और बुनियादी ढांचा निर्माण में सहायता मिल सकती है। इस दिशा में उचित कार्यवाही से जलगांव जिले के लोगों को पर्यटन के रूप में रोजगार और सरकार को बड़े पैमाने पर राजस्व मिल सकता है। सरकार तथा स्थानीय लोगों को अपनी जिम्मेदारी समझ कर इस मामले में आवश्यक कार्यवाही करनी चाहिए। केवल इच्छा शक्ति के द्वारा ही जलगांव का विकास हो सकता है। इसके लिए सरकार तथा स्थानीय लोगों की सहायता की भी दरकार रहेगी।

केन्द्र सरकार एक कार्य योजना बनाकर जलगांव को ऐतिहासिक पर्यटन केन्द्र के रूप में विकसित करने की दिशा में कार्यवाही करे।